

از قلم:
میثم عباس رضوی

دیوبندیوں کی طرف سے اپنے امام رشید گنگوہی پر فتویٰ کفر

(یہ مضمون 02 ماہی رسالہ کلمہ حق جنوری، فروری 2011 سے لیا گیا ہے)

باہتمام:

راشد انصاری قادری رضوی

فیضانِ امام احمد رضا خان کراچی پاکستان

دیوبندیوں کی طرف سے اپنے امام رشید گنگوہی پر فتویٰ کفر ﴿میثم عباس رضوی﴾

یہ عنوان دیکھ کر آپ کو حیرت ضرور ہوگی کہ کیا یہ سچ ہے؟ کیا ایسا ہو سکتا ہے؟ لیکن یہ بالکل سو فیصد سچ ہے اور ایسا ہو چکا ہے کہ بات بات پر اہل سنت و جماعت کو مشرک کہنے والوں کا فتویٰ اپنے ہی گھر کام آگیا۔ اس کی تفصیل کچھ یوں ہے کہ دیوبندیوں نے ایک کتاب بنام ”انصاف“ شائع کی ہے جس کے مرتبین کے نام کچھ یوں ہیں مولوی محمد صابر دیوبندی و مولوی عبدالسلام دیوبندی و مولوی محمد امتیاز دیوبندی: یہ کتاب یوں تو ہم اہل سنت و جماعت کے خلاف لکھی گئی ہے جس میں گستاخان رسول اکابرین دیوبندی کی نفو حمایت اور عاشقان رسول ﷺ اہل سنت و جماعت کے خلاف بے سرو پا اور فضول باتیں لکھی گئی ہیں۔ اس کتاب کی سب سے دلچسپ بات یہ ہے کہ اس میں ایک جگہ مولوی رشید گنگوہی دیوبندی کی تحفیر بھی کی گئی ہے۔ اس کی تفصیل یہ ہے کہ اس کتاب میں لکھا گیا ہے کہ ”اطلاع علی الغیب کا پیغمبر کے لئے نہ مانا بھی کفر ہے“ (انصاف، صفحہ ۶۶، مطبوعہ جامعہ اشاعت القرآن حضرت اہلک) یعنی جو انبیاء کرام علیہم السلام کے لئے اطلاع علی الغیب کا انکار کرے وہ کافر ہے۔ اب آئیے دیوبندیوں کے امام مولوی رشید احمد گنگوہی کی طرف کہ جس میں رشید احمد گنگوہی دیوبندی نے بغض رسول ﷺ کی وجہ سے چاروں ائمہ کرام پر یہ بہتان باندھتے ہوئے لکھا کہ ”ہر چہار ائمہ مذاہب و جملہ علماء متفق ہیں کہ انبیاء علیہم

السلام غیب پر مطلع نہیں ہیں۔“ (مسئلہ علم غیب صفحہ ۳، مصنف مولوی رشید احمد گنگوہی دیوبندی مطبوعہ مکتبہ گلستان اسلام لاہور)۔ مولوی رشید احمد گنگوہی کا یہ قول مثل بول جھوٹ پر مبنی ہے کیونکہ اس نے ائمہ اربعہ پر یہ بہتان باندھا ہے کہ ان ائمہ کے نزدیک انبیاء علیہم السلام غیب پر مطلع نہیں۔ اپنے اس قول مذکور کی بنا پر رشید گنگوہی دیوبندی اپنے ہی مسلک کے حین مولویوں (مولوی محمد صابر دیوبندی، مولوی عبدالسلام دیوبندی، مولوی امتیاز دیوبندی) کے فتویٰ کی رو سے کافر ٹھہرا کیوں کہ انہوں نے کہا کہ نبی کے اطلاع علی الغیب کا منکر کافر ہے اور رشید گنگوہی نے لکھا کہ انبیاء علیہم السلام غیب پر مطلع نہیں۔

یہ بھی یاد رہے کہ لغت میں لفظ مطلع کا معنی ”اطلاع دیا گیا“ لکھا ہے (فیروز اللغات، صفحہ ۱۱۳۰) ثابت ہوا کہ مولوی رشید گنگوہی دیوبندی انبیاء کے لئے اطلاع علی الغیب کا منکر ہو کر اپنے ہی دیوبندیوں کے فتویٰ کی رو سے کافر ٹھہرا۔ دوسرے لفظوں میں اسے یوں کہتے کہ اپنے ہی مسلک کے مولویوں کی چھری سے ذبح ہو گیا۔

